

उद्योगांचे सामाजिक दायित्व (CSR) अंतर्गत
प्राप्त निधीतून कोव्हीड-१९ च्या उपाय
योजनेसाठी निधी वितरीत करणेबाबत.

महाराष्ट्र शासन
महसूल व वन विभाग
शासन निर्णय क्र. आव्यप्र २०२१/प्र.क्र. ७९/आव्यप्र-१
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक : १५ सप्टेंबर २०२२

वाचा:-

१. शासन अधिसूचना ,महसूल व वन विभाग ,DMU-२०१८/२४७/DMU-१ ,दि. १६.०४.२०२०
२. आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई यांचे दि २८ . एप्रिल २०२२ रोजीचे पत्र.

प्रस्तावना:-

कोरोना विषाणुमुळे आलेल्या आपत्तीचा सामना करण्यासाठी राज्यात १ हजार लिटर्स क्षमतेचे १० PSA प्लांट भेल प्राधिकरणाकडून लावण्याबाबत निर्णय घेण्यात आला. त्यानुसार भेल प्राधिकरणास कार्यादेश देण्यात आले. सदर कार्यादेशात प्लांट नियोजित ठिकाणी वाहतूक करण्यापर्यंत लागणारा खर्च भेल प्राधिकरणास देण्यात येणार असून सदर १० PSA प्लांट उभारण्यासाठी आवश्यक असलेल्या प्लॅटफॉर्म इलेक्ट्रिक कनेक्शन त्याचप्रमाणे आवश्यक त्या जोडण्या खरेदीदाराकडून करण्यात येणार आहेत. त्यानुसार सदर १० PSA प्लांट कार्यान्वित करण्यासाठी लागणारे बांधकाम, शेड, इलेक्ट्रिक काम, ऑक्सिजन गॅस पाईप लाईन आणि FDA ची मान्यता इत्यादी बाबी सार्वजनिक आरोग्य विभागाकडून करण्यात येणार आहेत. प्रत्येक प्लांटसाठी रु. १५ लक्ष असे १० प्लांटसाठी रु. १,५०,००,०००/- (रु. एक कोटी पन्नास लक्ष) इतक्या रक्कमेची मागणी आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई यांनी संदर्भाधीन पत्रान्वये शासनाकडे केलेली आहे.

राज्य शासनातर्फे संदर्भाधीन शासन अधिसूचनेद्वारे आपत्ती सौम्यीकरणासाठी उपाययोजना करण्याकरीता उद्योगाचे सामाजिक दायित्व (CSR) अंतर्गत राज्य आपत्ती व्यवस्थापनास देणगी स्विकारण्यासाठी स्वतंत्र बँक खाते उघडण्यात आले आहे. सदर CSR बँक खात्यामधून राज्य आपत्ती व्यवस्थापन प्राधिकरणाच्या मान्यतेने खर्च करण्यात येतो. सदर खर्च हा आपत्ती सौम्यीकरणासाठी खर्च करण्यात येणार असून त्यामध्ये कोविड-१९ चा देखील समावेश आहे. आयुक्त, आरोग्य सेवा तथा अभियान संचालक यांना अदा करावयाची एकूण रु. १,५०,००,०००/- (अक्षरात रु. एक कोटी ५० लक्ष फक्त) इतकी रक्कम CSR बँक खात्यामधून करण्याच्या अनुषंगाने राज्य आपत्ती व्यवस्थापन प्राधिकरणाचे अध्यक्ष म्हणून मा. मुख्यमंत्री यांनी मान्यता दिली आहे.

